

महत्वपूर्ण एवं खास

डेंटल छात्रा ने की खुदकुशी की कोशिश

रायपुर (आरएनएस)। रायपुर डेंटल कॉलेज की एक छात्रा ने परीक्षा में कम अंक आने की बात पर आत्मदाह की कोशिश की जिसे गंभीर अवस्था में आंबेडकर अस्पताल में भर्ती किया गया है।

वेलेन्टाइन डे की तैयारियां युवा कर रहे जोर शोर से

वेलेन्टाइन डे 14 को

सुरक्षा के होंगे चाक चौबंद इंतजाम, अपराधिक तत्वों के खिलाफ हरकत करने पर होगी कार्यवाही

रायपुर (आरएनएस)। प्रतिवर्ष की भांति इस वर्ष भी युवाओं का इंतजार अब खत्म होने को है। युवाओं का पसंदीदा दिन वेलेन्टाइन डे 14 फरवरी को है। उक्त दिवस की तैयारियां युवा जोर शोर से कर रहे हैं। युवाओं की पसंद को ध्यान में रखते हुए शहर के बाजार, माल्स आदि में नये गिफ्टों की रैंज मित्रता के इस पर्व को और अधिक खुशहाल बनाने के लिए तैयार है। जानकारी के मुताबिक इस वर्ष भी म्यूजिकल स्टूमेन्ट, फ्रेंडशिप बेन्ड, आकर्षक घड़ियां, परफ्यूम्स, ग्रीटिंग कार्ड, गुलाब आदि की बिक्री जोर शोर से होने की संभावना है। स्कूल कालेजों कोचिंग सेन्टरों में 14 फरवरी को नये लिबास में पहुंचकर युवक-युवतियां न केवल एक दूसरे को लाल गुलाब गिफ्ट करे वरन कई आकर्षक स्थलों पर उस दिन केक कटने की तैयारियां भी की जा रही है।

नक्सलियों ने कहा सरकार दमनकारी नीति चला रही

दत्तेवाड़ा। नक्सलियों की भैरमगढ़ एरिया कमेटी ने दत्तेवाड़ा जिले के कमातूर रेलवे स्टेशन में बैनर पोस्टर फेंककर नवगठित छत्तीसगढ़ की कांग्रेस सरकार पर दमनकारी नीतियों को जारी रखने का आरोप लगाया है। छत्तीसगढ़ के मुख्यमंत्री और गृहमंत्री राजनाथ सिंह को सजा देने की बात भी पोस्टरों में लिखी है। कहा कि राज्य और केंद्र सरकार माओवादी उन्मूलन के नाम पर आदिवासियों की हत्या कर रही है।

छत्तीसगढ़ यादव समाज का युवक-युवती परिचय सम्मेलन 17 को

रायपुर (आरएनएस)। छत्तीसगढ़ यादव समाज द्वारा इस वर्ष भी युवक युवती परिचय सम्मेलन सामूहिक विवाह एवं सामाजिक गोष्ठी का आयोजन 17 फरवरी को रविन्दमंच कालीबाड़ी में आयोजित किया गया है। इस कार्यक्रम में यादव समाज के समस्त वर्ग के अंतर्गत कोसरिया, झेरिया, गवली, मंगधा, भोतरिया आदि के युवक युवती बड़ी संख्या में शामिल होंगे। समाज के जिला सचिव राधेश्याम यादव ने जारी प्रेस विज्ञापित में अधिक से अधिक संख्या में समाजजनों से उक्त कार्यक्रम में शामिल होने की अपील की है।

परिवार को जलाकर मारने की साजिश के तहत घर में लगाई आग

मां और उसके दो बच्चे झुलसे, बिलासुर रेफर
जांजीगर चाम्पा (आरएनएस)। जिले में एक परिवार को जलाकर मारने की साजिश के तहत बीती रात पेट्रोल डालकर घर में आग लगा दी गई, गनीमत रहा कि जिस वक्त घर में आग लगी परिवार के दूसरे तल में रहने वाले बाकी के सदस्य उठ गए और समय रहते आग बुझा लिया गया मगर इस आगजनी में महिला और उसके बच्चे बुरी तरह झुलस गए जिन्हें इलाज के लिए सिम्स बिलासपुर रेफर किया गया है। परिजनों के मुताबिक एक बार पहले भी इस तरह की नाकाम कोशिश की जा चुकी है। दरअसल धरदेई गांव का टंडन परिवार पामगढ़ में किराये के मकान में रहता है पति शिक्षा कर्मी है वहीं पत्नी आंगनबाड़ी में सुपरवाइजर के पद पर है। इन्हीं का एक परिवार माकन के ऊपरी तल में भी किराये पर रहता है। इस मामले में पामगढ़ पुलिस जांच में जुटी है।

योजनाओं का नाम बदले जाने पर सदन में हंगामा

कांग्रेस ने कहा, जो परंपरा भाजपा ने शुरू किया वहीं निभा रहे
रायपुर (आरएनएस)। विधानसभा में आज भाजपा सदस्यों ने राज्य के नगरीय निकायों में पंडित दीनदयाल उपाध्याय के नाम पर चल रही पांच योजनाओं के नाम बदले जाने पर जोरदार विरोध दर्ज कराया।

सरकारी वाहन 112 को टाटा एस वाहन वालक ने मारी टक्कर, रिपोर्ट दर्ज

रायपुर (आरएनएस)। तेज रफ्तार चार पहिया वाहन ने अनियंत्रित होकर 112 वाहन को टक्कर मार दिया। घटना की रिपोर्ट टिकरापारा थाने में दर्ज की गई है। मिली जानकारी के अनुसार ग्राम केसरा थाना रानीतराई दुर्ग निवासी वेदनाथ साहू 39 वर्ष पिता राम प्रसाद साहू ने रिपोर्ट दर्ज कराया है कि तरुण बाजार के पास संतोषीनगर में तेज रफ्तार टाटाएस क्रमांक सीजी 08-जेड 1488 का चालक ने अनियंत्रित होकर सरकारी 112 वाहन क्रमांक सीजी 03/7009 को पीछे से टक्कर मार दिया। मामले में पुलिस ने रिपोर्ट दर्ज कर लिया है।

कार-बाईक भिड़त में एक की मौत, एक घायल

दत्तेवाड़ा (आरएनएस)। जिले में दत्तेवाड़ा बचेली मार्ग में रामनडेंग गांव के निकट कार और बाइक में आमने-सामने हुयी जबरदस्त भिड़त में बाइक सवार एक युवक की मौत हो गई। वहीं दूसरा गंभीर रूप से घायल है, घायल का दत्तेवाड़ा अस्पताल में उपचारार्थ भर्ती करवाया गया है।

10 किलो वजनी मौत का सामान बरामद

सुकमा (आरएनएस)। छत्तीसगढ़ की सुकमा जिला पुलिस ने बस्तर संभाग में लगातार आत्मसमर्पण से बौखलाये माओवादियों द्वारा आक्रामक उपस्थिति दर्ज कराने एवं सुरक्षा बलों को भारी नुकसान पहुंचाने के मकसद से बिछायी गयी 10 किलो वजनी बारूदी सुरंग बरामद करने में सफलता हासिल की है।

शराबबंदी के लिए राजनीतिक-सामाजिक दोनों स्तरों पर होगा विचार : भूपेश बघेल

रायपुर (आरएनएस)। विधानसभा में आज शराबबंदी को लेकर मुख्यमंत्री भूपेश बघेल ने स्पष्ट किया कि उनकी सरकार पूर्ण शराबबंदी के पक्ष में है, लेकिन इसे एक झटके में लागू नहीं किया जा सकता। उन्होंने कहा कि यह सामाजिक बुराई है और इस पर रोक लगाकर इसे समाप्त नहीं किया जा सकता।

विधानसभा में आज पूर्व मुख्यमंत्री अजीत जोगी ने सवाल पूछा कि घोषणा पत्र में पूर्ण शराबबंदी की घोषणा की गई थी तो फिर उसे लागू क्यों नहीं किया जा रहा है? सीधे पूर्ण शराबबंदी की घोषणा

सीएम भूपेश ने कहा, पहले मेरी पूरी बात तो सुन लीजिए जोगी जी

सरकार क्यों नहीं कर रही है। सदन में अजय चंद्राकर ने शराबबंदी को लेकर सवाल पूछा, इसके बाद श्री जोगी ने भी पूरक प्रश्न किया। पूर्व मुख्यमंत्री अजीत जोगी के पूरक प्रश्न के उत्तर में मुख्यमंत्री ने भूपेश बघेल ने कहा कि पूर्ण शराबबंदी तो होगी। उनकी सरकार पूर्ण शराबबंदी को लेकर संकल्पित है और सरकार जरूर शराबबंदी करेगी। उनकी सरकार ने पूर्ण शराबबंदी की घोषणा की है और उसे लागू जरूर करेगी, लेकिन लागू करने से पहले



सरकार ये देखना चाहती है कि जिन प्रदेशों में शराबबंदी लागू की गयी है, वहां क्या स्थिति है? क्या वहां शराबबंदी सफल रही है? या फिर घर पहुंच सेवा शुरू हो गयी? सरकार ने इसके लिए दो कमेटी बनाने का इसलिए फैसला किया है, ताकि एक राजनीतिक पहलू से विचार हो और दूसरा सामाजिक स्तर से। शराब एक सामाजिक बुराई है इसे सिर्फ रोक लगाकर खत्म नहीं किया जा

सकता, एक झटके में शराबबंदी कर लोगों को मौत के मुंह में नहीं डकेल सकते।

मुख्यमंत्री अपना जवाब दे ही रहे थे कि अजीत जोगी ने बीच में टोकते हुए कहा कि शराबबंदी की बात तो आपने घोषणापत्र में कही थी, जिसके बाद भूपेश बघेल ने कहा कि जोगी जी मेरी पूरी बात तो सुनिये। जब आप सवाल कर रहे थे तो हम चुप होकर सुन रहे थे, हमें जनदेश 50 दिन के लिए नहीं मिला है, पूरे पांच साल के लिए मिला है और हमने जो कहा है वो कर रहे हैं इसे भी करेगी।

झीरम का सबूत दबाये रखने पर कार्रवाई हो : भाजपा

रायपुर। भारतीय क्योंकि हर बार छत्तीसगढ़ के चुनाव में नक्सली चुनाव

कांग्रेस नेता राजबब्बर का राजपुर में नक्सलियों को क्रांतिकारी बताना भी कांग्रेस की चुनावी रणनीति का ही एक अंग था। इसी रणनीति के तहत मप्र के पूर्व मुख्यमंत्री दिग्विजय सिंह ने झारखंड में नक्सलियों से कांग्रेस के लिए समर्थन मांगा था।



और मतदान का बहिष्कार करते थे, लेकिन इस बार 2018 के चुनाव में ऐसा कुछ नहीं होना जेटली के आरोपों को प्रामाणिक सिद्ध करता है। उन्होंने ने कहा कि विधानसभा चुनाव के दौरान


भाजपा प्रवक्ता वास्तव में कांग्रेस नेताओं पर नक्सली-रिश्तों के परिप्रेक्ष्य में कटाक्ष किया कि 'झीरम-झीरम' का शोर मचाने वालों का दोहरा चरित्र अब सामने आएगा।

सब्जी बेच रहे व्यक्ति ने युवक का सिर फोड़ा, रिपोर्ट दर्ज

रायपुर (आरएनएस)। सब्जी बेच रहे व्यक्ति से टमाटर का भाव पूछने पर युवक की पिटाई करने की रिपोर्ट उरला थाने में दर्ज की गई है। मिली जानकारी के अनुसार इंद्रानगर बीरगांव उरला रायपुर निवासी मनीष 21 वर्ष पिता स्व. तिलक ने रिपोर्ट दर्ज कराया है कि उरला स्थित बुधवारी बाजार में सब्जी बिक्रेता योगेश ने टमाटर का भाव पूछने पर विवाद कर गाली-गलोज करके हुये जान से मारने की धमकी देकर डण्डे से सिर पर मारकर चोट पहुंचाया।

213 चिकित्सकों का पदांकन आदेश शीघ्र ही होगा जारी : सिंहदेव

रायपुर (आरएनएस)। छत्तीसगढ़ विधानसभा में जनता कांग्रेस छत्तीसगढ़ के विधायक धर्मजीत सिंह ने अपने प्रश्न के माध्यम से यह जानना चाह कि बिलासपुर, सरगुजा, बस्तर संभाग में कार्यरत स्वास्थ्य केन्द्रों में चिकित्सकों के रिक्त पद एवं पदस्थापना स्थिति क्या है जिसका उत्तर देते हुए पंचायत मंत्री टीएस सिंहदेव ने जानकारी दी कि संचालनालय स्वास्थ्य सेवाओं, छ.ग. अंतर्गत बिलासपुर सरगुजा, बस्तर संभाग में 690 शासकीय



चिकित्सालय जिला, जनपद स्तर पर संचालित हैं। जिसमें चिकित्सकों के 2219 पद स्वीकृत है। 866 पद भरे हैं। 1353 पद रिक्त हैं। उन्होंने आगे जानकारी दी कि

चिकित्सकों के पदों की पूर्ति हेतु विगत 03 वर्षों में अनेक प्रयास किये गये हैं, जिसके अंतर्गत चिकित्सकों की सविधा आधार पर भर्ती हेतु प्रत्येक माह के प्रथम शनिवार को वाई-इन इंटरव्यू आयोजित कर चिकित्सकों की भर्ती की गई है। इसके अतिरिक्त संचालनालय स्तर से एमबीबीएस एवं पोस्ट ग्रेजुएट छात्र चिकित्सकों को 02 वर्ष सविधा सेवा के लिए अनुबंधित कर विभिन्न चिकित्सालयों में पदस्थ किया गया है।



शादी से झांसा देकर युवती से किया दैनिक शोषण, मामला दर्ज

बिलासपुर (आरएनएस)। सीपत थाना क्षेत्र के एक गांव में रहने वाली युवती को शादी का झांसा देकर सकरी बटालियन के आरक्षक द्वारा 3 साल तक दैनिक शोषण करने का मामला सामने आया है। सीपत पुलिस के अनुसार थाना क्षेत्र के एक गांव में रहने वाली 24 वर्षीय एक युवती की मुलाकात रतनपुर थानांतर्गत ग्राम सलखा निवासी जितेंद्र कुमार खरे पिता राम खिलानव खरे (35) से हुई थी। जितेंद्र सकरी बटालियन में आरक्षक के पद पर कार्यरत है। उसने युवती को प्रेम जाल में फंसाया और शादी का झांसा देकर 3 साल तक दैनिक शोषण किया। पीड़िता ने शादी का दबाव बनाया तो आरोपी आरक्षक मुकर गया। पीड़िता की शिकायत पर पुलिस ने आरोपी के खिलाफ अपराध दर्ज कर लिया है।

पीएम आवास में 3349 मकान अधूरे

महासमुंद (आरएनएस)। केंद्र की मोदी सरकार की बहुचर्चित योजनाओं में से एक प्रधानमंत्री आवास योजना का क्रियान्वयन पर छत्र में सरकार बदलते ही ब्रेक सा लग गया है। चुनाव के पहले मकान जिस स्थिति में खड़े किए गए थे, आज भी मकान उसी हालत में हैं। स्वीकृत पीएम आवास के लिए राशि जारी नहीं किए जाने से हितग्राही मुश्किल में फंस चुके हैं। कई हितग्राही कर्ज लेकर मकान को पूर्ण कर भी लिए तो



उन्हें अंतिम किस्त की राशि नहीं मिलने से उन्हें कर्ज अदा करने में परेशानी हो रही है। सरायपाली विकासखंड के अंतर्गत स्वीकृत पीएम आवास के ग्राउंड रिपोर्ट की जानकारी ली गई तो कई चौंकाने वाले तथ्य उजागर हुए हैं। सरायपाली विखंड में 7179 हितग्राहियों को पीएम आवास

योजना के तहत पंजीकृत किया गया, इनमें से 7019 हितग्राहियों का जियो टैग भी हो चुका है। इनमें से 3670 मकान को पूर्ण बताया गया है और अब भी करीब 3349 मकान अधूरे पड़े हैं। पीएम आवास योजना की वेबसाइट पर बताया गया कि अब तक प्रथम किस्त 6854 हितग्राहियों को, द्वितीय किस्त 6095 हितग्राहियों को, तृतीय किस्त 3915 हितग्राहियों को, चौथी किस्त 1583 हितग्राहियों को ही जारी की गई है।

गुर्जर नेता किरोड़ी सिंह बैसला ने आंदोलन को लेकर कहा, आंदोलन का नेतृत्व मैं नहीं कर रहा हूं, लोग हैं, जो मुझसे ऐसा करता रहे हैं

जयपुर। गुर्जर नेता किरोड़ी सिंह बैसला ने आंदोलन को लेकर कहा, आंदोलन का नेतृत्व मैं नहीं कर रहा हूं, लोग हैं, जो मुझसे ऐसा करता रहे हैं, इन लोगों ने साफ-साफ कह दिया है कि अब बातचीत जयपुर में नहीं, यहीम उनकी मौजूदगी में होनी चाहिए।



खनिज विभाग ने जप्त किया 1400 ट्रक गिट्टी रॉयल्टी चोरी के अंदेश पर दी गई नोटिस

कोरबा (आरएनएस)। जिला खनिज विभाग ने एक बड़ी कार्यवाही करते हुए सड़क निर्माण कार्य की एक बड़ी कंपनी दिलीप बिल्डकॉन के फ्लिहाल बंद हो चुके पत्थर खदान में भंडारित गिट्टी को जप्त किया है। लगभग 1400 ट्रक गिट्टी जप्त करने की कार्रवाई की गई है। जिला खनिज अधिकारी एन के सूर ने इस मामले में जानकारी देते हुए बताया है कि दिलीप बिल्डकॉन के द्वारा कटघोरा से शिवनगर के मध्य राष्ट्रीय राजमार्ग का निर्माण कार्य का ठेका प्राप्त कर कार्य कराया गया है। निर्माण कार्य में लगने

वाली गिट्टी के लिए पूर्व में दिलीप बिल्डकॉन को बागों क्षेत्र के ग्राम कोनकोना में पत्थर खदान संचालन की अनुमति दी गई थी। यहां दिलीप बिल्डकॉन द्वारा खदान से पत्थर का उत्खनन कर स्थापित क्रेशर से उसे तोड़कर गिट्टी बनाकर निर्माण कार्य में उपयोग किया गया।

2 माह पहले दिलीप बिल्डकॉन ने उक्त क्रशर को बंद कर दिया है। इसके बाद यहां बड़े पैमाने पर गिट्टी का भंडारण कर रायल्टी चोरी की सूचना विभाग को मिली थी।



सिटी बस सेवा ठप्प होने से हजारों लोगों को हो रही कठिनाई

जगदलपुर (आरएनएस)। शहर में चल रही सिटी बस सेवा पिछले दिनों से बंद पड़ी हुई है और इसके शुरू होने की कोई उम्मीद नहीं दिख रही है। इससे प्रतिदिन पचास से साठ किमी तक आने जाने के लिए लोगों को बड़ी ही कठिनाईयों का सामना करना पड़ रहा है। उल्लेखनीय है कि इस सेवा के बंद होने से कर्मचारियों को बेरोजगारी का सामना करना पड़ रहा है और उनके सामने अपना पेट भरने की समस्या शुरू हो गई है। इस संबंध में जानकारी के अनुसार लगभग चार वर्ष पूर्व स्थानीय नगर निगम ने बस्तर यातायात सोसाइटी बनाकर इस सेवा की शुरूआत की और प्रारंभिक दौर में यह सेवा अच्छे से चली लेकिन विभागीय लापरवाही और नई कंपनी की बसों के होने से तथा इस कंपनी का यहां सर्विस सेंटर नहीं होने से सड़क पर चलने वाली बसें खस्ताहाल होती चली गईं। रखरखाव की ओर से आंख मूंद लिया गया।

गोर्मिट में नजर आएंगी शिखा तलसानिया



वीरे दी वेंडिंग की अभिनेत्री शिखा तलसानिया वेब सीरीज गोर्मिट के साथ डिजिटल दुनिया में अपने करियर की शुरुआत करने जा रही हैं। अभिनेत्री के करीबी एक सूत्र के अनुसार, शिखा अमेर्जन प्राइम ओरिजिनल सीरीज में एक महत्वपूर्ण भूमिका निभाते दिखेंगी।

सूत्र ने कहा, मानव कौल और गिरीश कुलकर्णी भी इस शो में शामिल हुए हैं। राजनीतिक व्यंग्य में शिखा को मानव कौल की टीम के प्रमुख सदस्यों में से एक के रूप में देखा जाएगा। कलाकारों ने पहले ही एक साथ शूटिंग शुरू कर दी है।

इरफान खान भी इस शो को करने वाले थे, लेकिन उन्हें अपनी बीमारी के कारण बाहर होना पड़ा। उन्होंने पिछले साल अगस्त में यह घोषणा की थी।

बॉलीवुड में कमबैक करेगी स्नेहा उल्लाल गले मिलने से गिले-शिकवे ही नहीं, बीमारियां भी होती हैं दूर

अभिनेत्री स्नेहा उल्लाल बॉलीवुड में कमबैक करने जा रही है। स्नेहा उल्लाल ने वर्ष 2005 में प्रदर्शित फिल्म लकी नो टाइम फॉर लव से एक्टिंग डेब्यू किया था। यह फिल्म हिट साबित तो नहीं हुयी लेकिन उनकी सूरत की तुलना ऐश्वर्या राय बच्चन से जरूर की गई थी। इसके बाद स्नेहा, फिल्मों में अधिक नजर नहीं आयी। स्नेहा एक बार फिर बड़े पर्दे पर वापसी कर रही हैं। स्नेहा उल्लाल ने कहा, मैं इस बात से खुश हूँ कि फिर से फिल्में करने जा रही हूँ। लेकिन सच ये है कि मैं इस समय का इंतजार कर रही थी। सिनेमा का ये दौर वुमनहुड का सेलब्रेशन है। मैं इसी समय के इंतजार में थी। जब मैंने 2005 में शुरुआत की थी, उस वक्त चीजें आज से बिल्कुल अलग थीं। इन दिनों डिजिटल प्लेटफॉर्म भी बॉलीवुड फिल्मों की तरह शानदार परफॉर्म कर रहा है. ऐसे में मुझे नेटफिल्म का हिस्सा बनकर खुशी होगी।



कहते हैं अगर किसी से आपको कोई मनमुटाव हो जाए, किसी बात को लेकर रिश्तों में दूरियां आ जाएं तो गले मिलकर सारे गिले-शिकवे दूर कर लेने चाहिए। इतना ही नहीं जब भी हम किसी यार-दोस्त से लंबे समय बाद मिलते हैं तब भी हम सामने वाले को गले लगा लेते हैं लेकिन क्या आपने कभी सोचा है कि गले मिलने से आश्चर्यजनक रूप से स्वास्थ्य लाभ भी हो सकता है। किसी को गले लगाने से ज्यादा सुखदायक और संतोषजनक कुछ भी नहीं होता। विभिन्न रिपोर्टों के अनुसार, 20



सकंड से अधिक समय तक किसी को गले लगाने से दिमाग के साथ-साथ शरीर में भी फील-गुड फैक्टर का प्रभाव पड़ता है और हम खुशी के साथ-साथ स्वस्थ भी महसूस करते हैं। गले लगाने के सेहत से जुड़े कई फायदे हैं जिनके बारे में आपको

जानकर हैरानी होगी...

दर्द कम होता है

यह सुनने में भले ही चौंकाने वाला तथ्य लगे लेकिन यह साबित हुआ है कि अपने किसी करीबी को गले लगाने से आपका दर्द काफी हद तक कम हो जाता है। इजरायल के हड़प्पा विश्वविद्यालय के शोधकर्ताओं द्वारा किए गए एक शोध के अनुसार, गले लगाना प्राकृतिक दर्द निवारक के समान कार्य करता है। असफल होने पर संवाद में मदद किसी को गले लगाना यह कहता है कि आप बिना एक शब्द भी बोले उनकी परवाह करते हैं।